

भरतपुर में रीट मामले में मंत्री डॉ. सुभाष गर्ग को युवाओं ने काले झंडे दिखाए

राज्य मंत्री डॉ. सुभाष गर्ग को भरतपुर प्रवास के दौरान विरोध का सामना करना पड़ा

भरतपुर, (निसं)। रीट पेपर के आउट हो जाने के बाद राज्य की गहलोत सरकार ने भले ही रीट की एक परीक्षा को रद्द कर दिया हो लेकिन बावजूद इसके रीट को लेकर राज्य सरकार को ही नहीं उसके मंत्रियों को जबरदस्त विरोध का सामना करना पड़ रहा है। रविवार को भरतपुर विधायक एवं तकनीकी शिक्षा आयुर्वेद राज्य मंत्री डॉ. सुभाष गर्ग को भी अपने एक दिवसीय भरतपुर प्रवास के दौरान ऐसे ही विरोध का सामना करना पड़ा।



भरतपुर में मंत्री डॉ. गर्ग को रीट अभ्यर्थियों ने काले झंडे दिखाये।

डॉ. सुभाष गर्ग भरतपुर में अछनेरा रोड पर नौर पुलिया का शिलान्यास और ब्रह्ममदी के राजकीय उच्चतर माध्यमिक विद्यालय के नवीन कक्षाओं के लोकार्पण सहित आधा दर्जन कार्यक्रमों में हिस्सा लेने आए थे लेकिन जैसे ही रीट के अभ्यर्थियों

को इसकी जानकारी हुई वे महारानी श्री जया कॉलेज के सामने सड़क पर गर्ग के मार्ग में काला झंडे लिए खड़े हो गए और जैसे ही इस रास्ते से मंत्री गर्ग का कार्फिला निकला तो युवाओं ने अपने जेबों से काले झंडे निकाले और उनको लहराना शुरू कर दिया।

विरोध प्रदर्शन के दौरान प्रदर्शनकारी युवक पेपर लीक में उनका संरक्षण होने का आरोप लगाते हुए न्याय और संघर्ष की लड़ाई में जब तक न्याय नहीं मिलेगा, हम संघर्ष करते रहेंगे जैसे चारे लगाते रहेंगे। गौरतलब है कि इससे पहले 4

और 5 फरवरी को भी रीट के मामले को लेकर डॉ. सुभाष गर्ग के भरतपुर स्थित कार्यालय के आसपास के तमाम शहर के विभिन्न इलाकों में भाजपा ने पोस्टर टांग दिए गए जिन पर 'रीट के पेपर मिलने का एकमात्र स्थान-राजीव गांधी स्टडी सर्टिकल' जैसी बातें लिखी हुई थीं।

रीट प्रकरण में की गई 39वीं गिरफ्तारी

जयपुर, (कासं.)। रीट प्रकरण में नरेंद्र, ग्रामसेवक खानपुर, पंचायत समिति भीनमाल को गिरफ्तार किया गया है। वह ग्राम कुका जिला जालौर का निवासी है एवं उसका पूर्व में आपराधिक रिकॉर्ड भी है। नरेंद्र ग्रामसेवक द्वारा भीनमाल में परीक्षा से पूर्व अनेक अभ्यर्थियों के लिए प्रश्नपत्र उपलब्ध कराने की व्यवस्था करना एवं अपने परिजनों के लिए भी प्रश्न पत्र उपलब्ध कराने की जानकारी प्राप्त हुई है।

मोरन नदी में कार गिरी, दो बच्चों सहित 6 लोग घायल

डूंगरपुर-सागवाड़ा रोड पर भेडमाता पुलिये के पास कार बेकाबू होकर पलटी



वरदा थाना क्षेत्र में मोरन नदी में गिरी कार व मौके पर मौजूद लोग।

डूंगरपुर, (निसं)। वरदा थाना क्षेत्र में डूंगरपुर-सागवाड़ा रोड पर भेडमाता पुलिये पर एक कार बेकाबू होकर 7 फीट गहरी मोरन नदी में गिर गई। हादसे में कार में सवार 2 बच्चों समेत एक ही परिवार के लोग घायल हो गए। घायलों को कार से निकालकर डूंगरपुर हॉस्पिटल में भर्ती करवाया है। वरदा थाना एसएसआई वल्लभराम ने बताया कि बांसवाड़ा जिले के सज्जनगढ़ थाना क्षेत्र के पाटडिया

गांव निवासी सुनील डामोर अपने परिवार के साथ आंतरी में बहन जयंती के घर आये थे। रविवार सुबह सुनील (35), पत्नी धर्मा देवी (28), बेटा सुमित (8), आरव (3), बहन शोला उर्फ रचना (20), बहन जयंती (21) पत्नी विजेश कार से मुंढेज जा रहे थे। सागवाड़ा से डूंगरपुर रोड पर भेडमाता पुलिये के पास आते ही कार बेकाबू हो गई। कार पुलिये से नीचे मोरन नदी

में उतरकर पलट गई। नदी में पानी कम होने से कार में सवार लोगों को निकाला। कार सुनील चला रहा था, जिसे काफी मशक्कत के बाद निकाला जा सका। घटना की सूचना पर वरदा थाने से एसएसआई वल्लभराम, कांस्टेबल फतेहलाल मौके पर पहुंचे। 108 एम्बुलेंस के ईएमटी तारचंद भोई व पायलट दिनेश घायलों को डूंगरपुर हॉस्पिटल लेकर आए और भर्ती करवाया।

बीकानेर जिले में तेंदुआ की दहशत

बीकानेर, (कासं)। जिले के धोरों में इन दिनों तेंदुआ की तलाश चल रही है। पहले लूणकरनसर के गांवों में तेंदुआ की आशंका में चप्पा चप्पा छाना गया अब ये ही हालत श्रीदुर्गराव के गांवों का है। अब तक कहीं भी तेंदुआ तो नजर नहीं आया, लेकिन कुछ फुट प्रिंट को तेंदुआ के ही माना जा रहा है। पिछले तीन दिनों से श्रीदुर्गराव के तोलियासर दखनादी गांव में किसान हाथ में लट लिए बारी-बारी से पहरा दे रहे हैं। तेंदुआ आए तो उससे दो-दो हाथ कर सकें। वन विभाग की टीम भी तेंदुआ दूढ़ रही है। माना जा रहा है कि अरावली की पहाड़ियों से भटकता हुआ, तेंदुआ इस एरिया में आ गया है। इससे पहले वर्ष 2016-17 में भी लूणकरनसर में तेंदुआ आया था।

■ गांव के लोग चौबीस घंटे पहरा दे रहे, खेतों में हो रही तलाश

श्रीदुर्गराव कस्बे से कुछ ही दूरी पर 4 दिन पहले तोलियासर दखनादी रोही में किसानशासि सिद्ध ने अपने खेत में किसी बड़े शिकारी जानवर के फुटप्रिंट देखे तो उसने ग्रामीणों को जानकारी दी। उस दौरान सूचना मिलने पर वन विभाग की टीम ने मौका देखकर माना कि यह फुट प्रिंट तेंदुआ के हैं।

ग्रामीणों के साथ वन विभाग की टीम ने तेंदुआ को ढूंढने की नाकाम कोशिश की। बताया जा रहा है कि तेंदुआ सरसों के खेतों में छिपा हुआ है। यहां पानी की लाइन बदलने के लिए गए 7-8 किसानों ने तेंदुआ को देखा है। टीम ने अंदेशा जताया है कि ये तेंदुआ तोलियासर से सातलेरा के बीच की रोही में हो सकता है। वन विभाग ने ड्रोन से भी तेंदुआ की खोजबीन के लिए प्रयास शुरू किए हैं। पिछले दिनों लूणकरनसर में जिस तेंदुआ की खोजबीन हो रही थी, वो ही तेंदुआ अब श्रीदुर्गराव पहुंच गया है। वन विभाग का मानना है कि अरावली की पहाड़ियों से भटककर तेंदुआ बीकानेर आ सकता है। रेंजर जितेंद्र कुमार का कहना है कि पहले तो जंगल थे, इसलिए तेंदुआ वापस निकल जाते थे। अब रास्ता भटक रहे हैं।

11 कक्षा के छात्र ने फांसी लगाई

भीलवाड़ा, (निसं)। शहर के सदर थाना क्षेत्र की ओमनगर कॉलोनी में एक छात्र ने फांसी लगाकर खुदकुशी कर ली। यह छात्र पिछले दिनों शादी से लौटने के बाद से गुमशुम था। खुदकुशी के कारण अभी सामने नहीं आये हैं। पुलिस ने पोस्टमार्टम करवाने के बाद शव परिजनों को सौंप दिया।

सदर थाना पुलिस ने बताया कि ओमनगर निवासी पूर्व (16) पुत्र राजकुमार सोनी 11 वीं कक्षा की पढाई कर रहा था। बीती रात पूर्व अपने कमरे में गया और दरवाजा बंद कर दिया। इसके बाद पूर्व ने गले में साडी का फंदा डाला और पंखे से झूल गया। परिजनों को जब पूर्व नजर नहीं आया तो उन्होंने उसे कमरे में आवाज दी, लेकिन अंदर से कोई जवाब नहीं आया। अंदर झांकने पर पूर्व फंदे से झूलता नजर आया। पुलिस ने बताया कि मृतक के पिता राजकुमार सोनी ने रिपोर्ट दी, जिसमें बताया कि पूर्व गेटा पारोली में शादी में गया था, जो 10 फरवरी को लौटकर आया था इसके बाद से वह गुमशुम रह रहा था। वह किसी से मोबाइल पर बात करता था। पिता ने पूर्व की मौत को लेकर किसी तरह की शंका जाहिर नहीं की है।

'कोटा थर्मल में रिक्त तकनीकी पदों पर नई भर्ती की जाये'

कोटा, (निसं)। राजस्थान विद्युत उत्पादन कर्मचारी संघ ने कोटा सुपर थर्मल के मुख्य अभियंता वीके गोलाणी को पत्र लिखकर मांग की कि वे बिजलीघर में घटती मैनपावर समस्या को देखते हुए वर्षों से रिक्त तकनीकी पदों पर नई भर्ती करवाने के लिए आवाज उठाये। निगम प्रशासन द्वारा जयपुर, अजमेर, जोधपुर वितरण कंपनियों द्वारा तकनीकी कर्मियों की भर्ती निकाली गई है लेकिन विद्युत उत्पादन निगम में हजारों पद तकनीकी कर्मचारियों के रिक्त होते हुए भी 2012 के बाद से कोई नई भर्ती नहीं की गई है।

विभागीय जानकारी के अनुसार 2014 में कोटा सुपर थर्मल पावर में 271 पद रिक्त थे। दूसरी ओर, विगत 10 वर्षों में प्रतिवर्ष 50 से 60 कर्मचारियों की भर्ती हुई है, जो भी 110 मेगावाट लोड अर्थात् पूर्ण क्षमता से निरंतर विद्युत उत्पादन किया जा रहा है। बिजलीघर की सतों यूनितों से लगभग 4 रुपये प्रति यूनिट की दर से सस्ती बिजली पैदा की जा रही है, जिसे डिस्कों द्वारा 10 रु यूनिट में बेचा जा रहा है।

विद्युत उत्पादन कर्मचारी संघ ने उठाई मांग, 10 साल से नहीं हुई भर्ती

मापदंडों के अनुसार, 1000 से अधिक तकनीकी मैनपावर होनी चाहिए। उत्पादन निगम कर्मचारी संघ ने मांग की है कि विगत कई वर्षों से जो संबिदा कर्मचारी बिजलीघर में अपनी सेवाएं दे रहे हैं। उनको नई भर्ती में तकनीकी अनुभव के आधार पर स्थायी नियुक्ति का मौका मिलना चाहिए। शेखावत ने अभियंताओं एवं कर्मचारियों को बधाई दी कि 39 वर्ष पुरानी दूसरी यूनिट से भी 110 मेगावाट लोड अर्थात् पूर्ण क्षमता से निरंतर विद्युत उत्पादन किया जा रहा है। बिजलीघर की सतों यूनितों से लगभग 4 रुपये प्रति यूनिट की दर से सस्ती बिजली पैदा की जा रही है, जिसे डिस्कों द्वारा 10 रु यूनिट में बेचा जा रहा है।

पश्चिमी विक्षोभ से नहीं हो रही सर्दी की विदाई

झुंझुनू/मंडावा, (निसं)। फरवरी माह में बसंत ऋतु के आगमन के साथ ही सर्दी की विदाई मानी जाती है लेकिन इस बार बसंत ऋतु के आगमन के बावजूद सर्दी की विदाई नहीं हुई है। पश्चिमी विक्षोभ के सक्रिय होने के प्रमुख कारण हैं। इससे बार-बार मौसम में परिवर्तन हो रहा है। मौसम में गलन होने से सर्दी का असर बना हुआ है। बीते दो माह में 5 पश्चिमी विक्षोभ सक्रिय हो चुके हैं। इससे तापमान में कमी आ रही है।

बीते कुछ दिन पहले जरूर सर्दी का असर कम हो गया था। गर्मी का असर हो गया था। लेकिन अचानक फिर से पश्चिमी विक्षोभ के सक्रिय होने से कभी बारिश, कभी कोहरा तो कभी शीत लहर चलने से सर्दी की विदाई नहीं हो पा रही है। गत दिवस से पश्चिमी विक्षोभ के सक्रिय होने से पूर्वी व पश्चिम शेखावाटी अंचल में बारिश होने से अंचल पर भी इसका असर पड़ा। इससे इन दिनों मौसम में बदलाव देखने को मिल रहा है। अंचल में रविवार को मौसम खुला रहा। तापमान में तेजी रही, लेकिन ठंडी हवा शूल सी चुभती रही।

कोचिंग स्टूडेंट्स के लिए पुलिस सहायता केंद्र शुरू

कोटा, (निसं)। जवाहर नगर में कोटा शहर पुलिस, नगर विकास न्यास और एलन स्टूडेंट्स वेलफेयर सोसायटी के संयुक्त तत्वावधान में कोचिंग स्टूडेंट्स की समस्याओं के समाधान और सहायता के लिए सहायता केंद्र रविवार को शुरू हुआ।

पेट्रोल पंप के समीप नवनिर्मित पुलिस सहायता केंद्र का शहर का चौथा सहायता केंद्र है। इस अवसर पर मुख्य अतिथि शहर पुलिस अधीक्षक केसर सिंह शेखावत, एलन करियर इंस्टीट्यूट के निदेशक नवीन माहेश्वरी, पुलिस उपाधीक्षक अंकित जैन, संजय सिंह तथा स्थानीय पार्षद सुदर्शन गौतम, गोपालराम मंडा व एलन स्टूडेंट्स वेलफेयर सोसायटी के अध्यक्ष मुकेश सारखत मौजूद रहे।

सड़क दुर्घटना में दो जनों की मौत, एक गंभीर घायल

डिग्गी, (निसं)। कल देर रात सड़क दुर्घटना में डेचवास मोड़ पर बाइक व कार की भिड़त में दो व्यक्तियों की मौत हो गई वहीं एक गंभीर घायल हो गया, जिसका इलाज जयपुर अस्पताल में जारी है। डिग्गी थानाधिकारी सत्यनारायण चौधरी ने बताया कि देर रात दस बजे डेचवास मोड़ पर बाइक व कार की जोरदार भिड़त में दो की मौत हो गई। इसमें बाइक सवार द्वारकापुरी बूढ़ी किरावल निवासी हनुमान वैष्णव पुत्र रूपदास, भुवान गुर्जर पुत्र पालाल गुर्जर, पीपल्या निवासी प्रहलाद वैष्णव पुत्र रामलाल वैष्णव गंभीर घायल हुए हैं। बाद में राहगीरों ने इसकी सूचना पुलिस और एंबुलेंस को दी।

एंबुलेंस ने घायलों को डिग्गी अस्पताल पहुंचाया। जहां डॉक्टरों ने हनुमान को मृत घोषित कर दिया। वहीं प्रहलाद व भुवान को प्राथमिक उपचार के बाद जयपुर रैफर कर दिया। जहां देर रात को जयपुर पहुंचने के बाद प्रहलाद की भी मौत हो गई। भुवान का इलाज जयपुर अस्पताल में जारी है। डिग्गी थानाधिकारी सत्यनारायण चौधरी ने बताया कि मौके पर कार चालक नहीं मिला है बाइक और कार को जब्त कर थाने ले आए हैं। अभी कार सवार का पता नहीं लगा है।

राहगीरों से मोबाइल व रुपए छीनने वाला बदमाश पकड़ा

अलवर, (निसं)। भिवाड़ी के मुण्डावर थाना पुलिस ने राह चलते लोगों से मोबाइल व पैसे छीन कर ले जाने वाले एक बदमाश को गिरफ्तार किया है। भिवाड़ी पुलिस ने मिशन 100 के तहत विशेष निगरानी के दौरान गिरफ्तार में लिया है। पुलिस थाना मुंडावर ने बताया कि 5 फरवरी की रात्रि को पीपली गांव में राहगीर से मारपीट कर मोबाइल छीनने के आरोपी विक्रम उर्फ लाला पुत्र रामजस जाट निवासी पीपली को गिरफ्तार किया गया।

थाना प्रभारी लक्ष्मीकांत शर्मा ने बताया कि 7 फरवरी को सुरेश कुमार पुत्र जयसिंह कुम्हार निवासी मैनपुर एवं मोहन यादव पुत्र श्रीराम यादव निवासी श्री कृष्ण नगर ने थाने में रिपोर्ट दर्ज कराई कि 5 फरवरी की रात्रि 10 बजे एक अनजान व्यक्ति ने हमें रोक लिया। तभी पीछे तीन व्यक्ति निकल कर आए और हमारे ऊपर हमला कर मारपीट करने लगे गए। जेब में रखे 12 हजार 450 रुपए नगद व मोबाइल छीन लिया। बाइक को भी क्षतिग्रस्त कर मौके से फरार हो गए।

कुएं में मिला विवाहिता का शव

विवाहिता के परिजनों ने मालपुरा थाने में दर्ज कराया हत्या का मामला

मालपुरा, (निसं)। मालपुरा उपखण्ड क्षेत्र के तिलांजु गांव में रविवार को गांव के पास कुएं में 24 वर्षीय विवाहिता का शव मिलने से गांव में सनसनी फैल गई। सूचना पर पहुंचे थानाधिकारी कैलाश विश्रॉई ने ग्रामीणों की मदद से शव को कुएं से निकाल मालपुरा अस्पताल की मोर्चरी में रखवाया तो मृतका के परिजनों ने मालपुरा थाने में हत्या का मामला दर्ज कराया।



तिलांजु गांव में विवाहिता की हुई मौत के बाद ससुराल पक्ष के लोगों से पुलिस ने पूछताछ की।

थानाधिकारी कैलाश विश्रॉई ने बताया कि ग्रामीणों के सहयोग से

■ पुलिस ने इंजन से कुएं का पानी निकाल शव को निकाला

तकरीबन तीन घंटे की कड़ी मशक्कत के बाद इंजन से कुं का पानी निकाल शव को बाहर निकाला। जहां मृतका की पहचान नर्बदा पत्नी सवाईराम बैरवा उम्र 24 साल निवासी तिलांजु

के रूप में की गई। मृतका के पति सवाईराम ने बताया कि नर्बदा ने उसे फोन कर खेत पर चारा लेने बुलाया था लेकिन खेत पर पहुंचने पर नर्बदा के नहीं मिलने पर आस-पास तलाश

की गई। इस दौरान कुएं के पास चपल इत्यादि मिलने पर नर्बदा के कुएं में गिरने के हुए अंदेशे पर परिजनों व थाना पुलिस को सूचना दी गई। थाना पुलिस की सूचना पर

मृतका के परिजनों ने मालपुरा पहुंच कर बेटे नर्बदा की हत्या का अंदेशा जता मालपुरा थाने में मामला दर्ज करा मेडिकल बोर्ड से पोस्टमार्टम की मांग की।

नौ वर्षीय छात्र से नाबालिग ने किया कुकर्म

मालपुरा, (निसं)। मालपुरा शहर के पास एक कॉलोनी निवासी एक नौ वर्षीय स्कूली छात्र से एक नाबालिग द्वारा कुकर्म किये जाने के बाद पीड़ित छात्र को मालपुरा अस्पताल में उपचार के लिए भर्ती कराया गया। थानाधिकारी कैलाश विश्रॉई ने बताया कि रविवार को स्कूली छात्र से हुए कुकर्म की मिली सूचना पर पीड़ित छात्र को मालपुरा अस्पताल में उपचार के लिए भर्ती कराया। पीड़ित छात्र के परिजनों ने बस्ती के ही एक नाबालिग के विरुद्ध नामजद मामला दर्ज करवाया गया है। मामला दर्ज कर फरार आरोपी की तलाश के लिए टीमें गठित कर दंडित की कार्यवाही की जा रही है।

टोंक निवासी क्रिकेटर खलील अहमद को आईपीएल के लिए 5.25 करोड़ रुपये में खरीदा

टोंक, (निसं)। टोंक निवासी क्रिकेटर खलील अहमद को आईपीएल के लिए ऑक्सन में दिल्ली के फीटर्स ने 5 करोड़ 25 लाख में खरीदा है, जिससे जिलेवासियों में खुशी की लहर है। जानकारी के अनुसार भारतीय टीम की



क्रिकेटर खलील अहमद।

■ जिलेवासियों में खुशी की लहर

दिल्ली व मुम्बई की टीमों के बीच प्रतिस्पर्धा चली, जिसके चलते बेस्ट प्राइज 50 लाख रुपए वाले खलील अहमद को 5 करोड़ 25 लाख रुपए में बिके। यह समाचार टोंक जिले की जनता को लगते ही जिलेभर में खुशी की लहर दौड़ गई।

उदयपुर में 86 संक्रमित मिले, एक की मौत

उदयपुर, (कासं)। उदयपुर जिले में रविवार को 86 संक्रमित मिले हैं वहीं कोरोना से एक वृद्धा की मौत हो गई। मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में आज प्राप्त 1106 सैम्पल जांच रिपोर्ट में से 1020 नेगेटिव व 86 पॉजिटिव मिले हैं। शहरी क्षेत्र में मिले 45 संक्रमितों में 04 कोरोना वॉरियर्स, 18 क्वॉंज कान्टेक्ट, 21 नए संक्रमित व 02 माइग्रेंट हैं। ग्रामीण क्षेत्र में मिले 41 संक्रमितों में 02 कोरोना वॉरियर्स, 16 क्वॉंज कान्टेक्ट व 23 नए संक्रमित हैं। संक्रमितों का कुल आंकड़ा 73360 हो गया है। इनमें से 71957 रिकवर हो चुके हैं। एक्टिव केस की संख्या 629 है इनमें से 578 होम आइसोलेटेड व 51 चिकित्सालय में भर्ती हैं। आज 86 संक्रमित रिकवर भी हुए हैं। जिले में कोरोना से आज 48 वर्षीय वृद्धा की मौत हो गई है। वृद्धा निजी चिकित्सालय में भर्ती थी।

इफको ने नैनो तकनीक से तैयार की यूरिया की बाॅटल

किसान की ट्रांसपोर्टेशन लागत घटेगी, जमीन को भी होगा कम नुकसान

श्रीगंगानगर, (निसं)। यूरिया का थैला वह भी आधा लीटर की बोतल में। सुनने में भले ही अजीब हो लेकिन आने वाले समय में ऐसा ही होने वाला है। अब बाजार में यूरिया के भारी भरकम थैलों की बजाय आधा लीटर की बोतल में यूरिया खेत तक पहुंच जाएगा। किसान के लिए इसे खेत तक ले जाना आसान होगा। उसकी ट्रांसपोर्टेशन कोस्ट को घटाएगा और साथ ही उसके प्रोडक्शन को भी बढ़ाएगा। कॉर्पोरेटिव सैक्टर की कंपनी इंडियन फार्मस फर्टिलाइजर कॉर्पोरेटिव लिमिटेड यानी इफको ने यह नई शुरुआत की है। कंपनी ने इसे बाजार में लॉन्च कर दिया है। हालांकि अभी यह दानेदार यूरिया का पूरी तरह से विकल्प नहीं है, लेकिन खड़ी फसल के लिए बेहद उपयोगी है। ऐसे में श्रीगंगानगर इलाके के किसान इस ईजी पोर्टेबल फर्टिलाइजर को पसंद करने लगेंगे।

ये नैनो यूरिया बाजार में आने वाली दानेदार यूरिया से 18 गुणा ज्यादा एफेक्टिव है। अब एक किसान दस से बीस बैग के बराबर यूरिया एक थैले में ही ले जा सकेगा। यूरिया का एक थैला जहां करीब 270 रुपए में मिलता था आधा लीटर बोतल की कीमत इससे करीब तीस रुपए कम है। वहीं किसानों को यह आसानी से उपलब्ध भी हो पाएगी, क्योंकि यूरिया बैग्स के मुकाबले इसका ज्यादा संख्या में ट्रांसपोर्टेशन हो सकेगा।

■ इफको नैनो यूरिया के बाद नैनो डीएपी भी बाजार में उतारने की तैयारी में है

यूरिया के इस नैनो वर्जन को बनाने के बाद प्रयास यह किया गया है कि यूरिया के इस पूरे बैग की क्षमता एक बोतल में ही पूरी हो जाए। इस बोतल को पानी में मिलाकर इसका डिब्बाल खेत में किया जाता है। इसे स्प्रे टैंक के माध्यम से छिड़काव किया जाता है। आने वाले समय में हो सकता है

खाद की ये बोतलें फर्टिलाइजर बैग्स की पूरी तरह से हीरिप्लेस कर दें। इफको नैनो यूरिया के बाद नैनो डीएपी भी बाजार में उतारने की तैयारी में है। कंपनी के ऑफिसर बताते हैं कि यह नई तकनीक इंडो फ्रेंडली है और जमीन की क्वालिटी को भी कम नुकसान पहुंचाती है। अभी उपयोग हो रही यूरिया से जमीन में सख्ती आ रही है। यह नैनो यूरिया कम सख्ती पैदा करने वाली होगी। एग्रीकल्चर रिसर्च ऑफिसर डॉ. मिलिंद सिंह बताते हैं कि यूरिया की यह नई तकनीक इन्वीरनमेंट फ्रेंडली तो है ही साथ ही जमीन के प्रोडक्शन को भी बढ़ाएगी। किसान के लिए इसे खेत तक ले जाना आसान होगा। इसके साथ इससे जमीन को कोई नुकसान भी नहीं होगा।